

हर हर हुरे थी दिलि में श्रीजू लाद मूरति प्यारी।
कींअ सुखनि में पली आ वृषभान जी दुलारी॥

केद्री खुशीअ मां बाबा दिनी कीरति गोदि श्रीजू
मिली गगन मां वाधाई बुधु माउ भाग निवारी॥१॥

बुधो जदहीं मातु यशुमति कीरति खे कन्या ज़ाई
आई उमंग सां बरसाने करे गोद में गिरिधारी॥२॥

जिनि जिनि दिठी नेणनि सां हीअ गौर श्याम जाड़ी
तिनि तिनि मनाया मंगल प्रभू पलवड़ा पसारी॥३॥

गुर ईश जे कृपा सां बणी सिक सां हीअ सगाई
लुद्रिया लादुला हिण्डोले थी हर्ष जी हुबकारी॥४॥

बिनही घरनि में बचिड़ी जीवन जी आहे जोती
क्रोड़ पुटनि सम थी पाले घणे ममत सां महतारी॥५॥

खेदण में बि अखियुनि खां थिये ओट जदहीं श्रीजू
उन्मति थी अमड़ि गोलहे चवे काथे जीअ जिआरी॥६॥

जिति जिति घुमे किशोरी सखियूं साणु हलनि सिक सां
नेण पलक जियां करनि थियूं श्रीराधा जी रखवारी॥७॥

प्रीतम जो नेहु केदो शारदा न पार पाए
खिल में बि मुख मोड़ण ते थियो मान्दिड़ो गिरधारी॥८॥

रूप सुधा जे पियण लाइ रोम रोम नेण कयड़ा
त बि तिरु न मजें त्रपति मुंहिजो बांकड़ो बिहारी॥९॥

चरणनि में लाए जावकु भरी मांग सिंदूर मोतियुनि
पुई पंहिजे हथनि गुलिड़ा सिक साह सां संवारी॥१०॥

प्राणनि जो प्राणु भाएं मिठी मायड़ी नन्दराणी
द्रिसी द्रिसी रूपु सुन्दरु भुली तन जी सुरति सारी॥११॥

करे गोद वीणा स्वामिनि मिठे सुर सां जढ़हीं गाए
तढ़हीं चुमी हथिड़ा माता चई हर हर बलहारी ॥१२॥

जिनि जिनि बुधो रसीलो उहो गानु श्री स्वामिनि जो
से प्राण कनि निछावरु चई जै श्री कृष्ण प्यारी ॥१३॥

खिण खिण में अची भरिसां घुरे रूप दानु नटवर
क्रोड़ क्रोड़ सुखनि वर्षा करे राधे गौलोक वारी ।१४॥

बृज बन जे जड़ चेतन जो जीवनु किशोर बेई
जिनि प्राणु मनु आ हिकिड़ो से ई मैगसि जा मनहारी ।१५॥

मन मोहन श्याम सुन्दर क्रोड़ प्राण सम थो भाएं
उते नेण थो विछाए जिति घुमे साह सोभारी ।१६॥

सदां सुखनि जे सागर में रहे मगनु युगल जोड़ी
अहिलाद ऐं आनंद सां भरी बृज भूमि सारी ।१७॥

अमृत खां रसीली ब़ोली जा कोकिलि ब़ोली
थी भानु घरणि गद् गद् आशीशड़ी उचारी ।१८॥

गरीबि श्री खण्डि कोकिलि रसिड़े जे राज़ रहंदी
लहीं सुखिड़ा सभु सुहग़ जा मिठ ब़ोली तूं मनठारी ।१९॥

श्री वृन्दावन जो रसिड़ो रांझन दिठो अनोखो
नितु माणीं मौज मालिक श्री मैथिलि माग़ वारी ।२०॥